



## ТАТАРСТАН РЕСПУБЛИКАСЫ ЗАКОНЫ

**Татарстан Республикасы Конституция советы түрүнде**

Татарстан Республикасы  
Дәүләт Советы тарафыннан  
2023 елның 8 июненә  
кабул ителде

### **1 статья. Элеге Законның җайга салу предметы**

Элеге Закон Татарстан Республикасы Конституция советының статусын, вәкаләтләрен, аны оештыру нигезләрен һәм эшчәнлеге максатларын, составын һәм аны оештыру тәртибен, шулай ук Татарстан Республикасы Конституция советы өгъзаларының статусын билгели.

### **2 статья. Татарстан Республикасы Конституция советы статусы**

1. Татарстан Республикасы Конституция советы (алга таба – Конституция советы) «Аерым федераль конституциячел законнарга үзгәрешләр керту түрүнда» 2020 елның 8 декабрендәге 7-ФКЗ номерлы Федераль конституциячел закон һәм Татарстан Республикасы Конституциясе нигезендә төзелә һәм үз эшчәнлеген Татарстан Республикасында конституциячел законлылыкны нығыту максатларында гамәлгә ашыра торган дайми эшләүче Татарстан Республикасы дәүләт органы булып тора.

2. Конституция советының эшчәнлек тәртибе, шул исәптән Конституция советы актларын кабул итү сроклары, федераль законнар, әлеге Закон һәм башка Татарстан Республикасы законнары нигезендә Татарстан Республикасы Конституция советы Регламенты (алга таба – Конституция советы Регламенты) белән билгеләнә. Конституция советы эшчәнлегенең төп рөвешие утырышлардан гыйбарәт, аларда аның вәкаләтләренә кергән мәсьәләләр хәл ителә.

3. Конституция советы юридик зат булып тора, Татарстан Республикасы Дәүләт гербы сурәтләнгән һәм үз исеме тәшерелгән мәһергә һәм бланкларга ия була.

### **3 статья. Конституция советы эшчәнлегенең хокукый нигезе**

Конституция советы үз эшчәнлеген Россия Федерациисе Конституциясе, Татарстан Республикасы Конституциясе, федераль конституциячел законнар,

федераль законнар һәм Россия Федерациясенең башка норматив хокукий актлары, әлеге Закон, бүтән Татарстан Республикасы законнары һәм норматив хокукий актлары нигезендә гамәлгә ашыра.

#### **4 статья. Конституция советының эшчәнлек принциплары**

Конституция советы эшчәнлеге законлылык, объективлык, оештыру мөстәкыйльлеге, функциональ бәйсезлек, коллегиальлек, ачыклык һәм хәбәрдарлык принципларына нигезләнә.

#### **5 статья. Конституция советы вәкаләтләре**

1. Конституция советы Татарстан Республикасы Рәисе, Татарстан Республикасы Дәүләт Советы, аның Президиумы һәм комитетлары, Татарстан Республикасы Дәүләт Советы депутатлары, Татарстан Республикасы Министрлар Кабинеты, Татарстан Республикасында Кеше хокуклары буенча вәкаләтле вәкил, Татарстан Республикасында Бала хокуклары буенча вәкаләтле вәкил, Татарстан Республикасы Рәисе каршындагы Эшкуарлар хокукларын яклау буенча вәкаләтле вәкил, Татарстан Республикасы муниципаль берәмлекләренең жирле үзидарә органнары мөрәҗәгате буенча тубәндәгеләрнең конституциячеллеге яисә конституциячел булмавы турында бәяләмәләр чыгара:

1) Татарстан Республикасы законнарының яисә аларның аерым нигезләмәләренең;

2) Татарстан Республикасы Рәисе, Татарстан Республикасы Министрлар Кабинеты, башка Татарстан Республикасы башкарма хакимият органнары норматив хокукий актларының;

3) Татарстан Республикасы муниципаль берәмлекләренең жирле үзидарә органнары норматив хокукий актларының.

2. Конституция советы Татарстан Республикасы законнары яисә аларның аерым нигезләмәләре, Татарстан Республикасы Рәисенең, Татарстан Республикасы Министрлар Кабинетының, башка Татарстан Республикасы башкарма хакимият органнарының, Татарстан Республикасы муниципаль берәмлекләре жирле үзидарә органнарының норматив хокукий актлары белән үз хокуклары бозылган дип санаучы гражданнарының һәм оешмаларның мөрәҗәгатьләре буенча әлеге норматив хокукий актларның конституциячеллеге яисә конституциячел булмавы турында бәяләмәләр чыгара.

3. Конституция советы Татарстан Республикасы Конституциясен кабул итү, Татарстан Республикасы Конституциясен үзгәрешләр һәм өстәмәләр кертү турында Татарстан Республикасы Дәүләт Советына кертелгән законнар проектлары (алга таба – Татарстан Республикасы законы проекты) буенча бәяләмәләр чыгара.

4. Конституция советы Татарстан Республикасы Рәисе, Татарстан Республикасы Дәүләт Советы, аның Президиумы һәм комитетлары, Татарстан Республикасы Дәүләт Советы депутатлары, Татарстан Республикасы Министрлар Кабинеты, Татарстан Республикасында Кеше хокуклары буенча вәкаләтле вәкил, Татарстан Республикасында Бала хокуклары буенча вәкаләтле вәкил, Татарстан

Республикасы Рәисе каршындагы Эшкуарлар хокукларын яклау буенча вәкаләтле вәкил, Татарстан Республикасы муниципаль берәмлекләренең жирле үзидарә органнары, гражданнар һәм оешмалар мөрәҗәгате буенча Татарстан Республикасы Конституциясе нигезләмәләренә аңлатма бирә.

5. Конституция советы Татарстан Республикасы Рәисе мөрәҗәгате буенча Татарстан Республикасы исеменнән Россия Федерациясе субъектлары белән төzelә торган шартнамәләр (килешүләр) проектларының (алга таба – Татарстан Республикасы шартнамәсе проекты) Татарстан Республикасы Конституциясенә туры килүе турында үз фикерен белдерә.

6. Конституция советы Россия Федерациясе законнары һәм Татарстан Республикасы законнары нигезендә Татарстан Республикасы дәүләт органнары, Татарстан Республикасы муниципаль берәмлекләренең жирле үзидарә органнары, шулай ук ижтимагый берләшмәләр һәм башка оешмалар белән хезмәттәшлек итә.

7. Конституция советы Татарстан Республикасы конституциячел законлылык үсешен фәнни-методик тәэмин итүне гамәлгә ашыра.

8. Конституция советы Татарстан Республикасы халкын хокукый агартуга, анда хокукый культураны булдыруга һәм үстерүгә ярдәм итә.

9. Конституция советы гражданнар мөрәҗәгатьләрен федераль законда билгеләнгән тәртиптә карый.

10. Конституция советы Конституция советы Регламентын, Татарстан Республикасы Конституция советы аппараты турында нигезләмәне раслый.

## **6 статья. Конституция советы составы һәм аны төзү тәртибе**

1. Конституция советы, Конституция советы Рәисен дә кертеп, өч Конституция советы өгъзасыннан тора.

2. Конституция советы өгъзалары вазыйфага Татарстан Республикасы Дәүләт Советы тарафыннан Татарстан Республикасы Дәүләт Советы депутатларының билгеләнгән саныннан күпчелек тавыш белән билгеләп куела.

3. Татарстан Республикасы Дәүләт Советына Конституция советы өгъзаларына бер кандидатны Татарстан Республикасы Рәисе, ике кандидатны Татарстан Республикасы Дәүләт Советы Рәисе тәкъдим итә.

4. Конституция советы өгъзасын вазыйфага билгеләп кую индивидуаль тәртиптә гамәлгә ашырыла һәм Татарстан Республикасы Дәүләт Советы каары белән рәсмиләштерелә.

5. Конституция советы Рәисе вазыйфага Татарстан Республикасы Дәүләт Советы билгеләп куйган Конституция советы өгъзалары арасыннан Татарстан Республикасы Дәүләт Советы тарафыннан Татарстан Республикасы Рәисе тәкъдиме белән билгеләп куела.

6. Конституция советы, составында кимендә ике Конституция советы өгъзасы булганда, үз эшчәнлеген гамәлгә ашырырга хокуклы.

7. Конституция советы өгъзасы вәкаләтләре туктатылган очракта вакантлы урынга башка затны билгеләп кую турындагы тәкъдим Татарстан Республикасы Дәүләт Советына әлеге статьяда билгеләнгән тәртиптә тиешенчә Татарстан

Республикасы Рәисе һәм Татарстан Республикасы Дәүләт Советы Рәисе тарафыннан көртөлә.

## **7 статья. Конституция советы әгъзасына кандидатка карата қуела торган таләпләр**

«Юриспруденция» белгечлеге буенча югары юридик белеме яисә «Юриспруденция» өзөрлек юнәлеше буенча бакалавр дипломы булганда «магистр» квалификацияле (дәрәжәле) «Юриспруденция» өзөрлек юнәлеше буенча югары белеме булган, юриспруденция өлкәсендә кимендә 10 ел эш стажы булган, хәкем ителүе булмаган яисә хәкем ителмәгән йә аңа карата жинаять эзәрлекләве реабилитация нигезендә туктатылган, 35 яшьтән яшьрәк булмаган Россия Федерациясе гражданы Конституция советы әгъзасы була ала.

## **8 статья. Конституция советы әгъзасы статусы**

1. Конституция советы әгъзалары Татарстан Республикасы дәүләт вазыйфаларын били һәм үз вәкаләтләрен профессиональ даими нигездә башкара.

2. Конституция советы әгъзасы үз статусына туры килми торган эшчәнлекне вазыйфага билгеләнеп қуелган көннән башлап 14 календарь көн эчендә туктатырга тиеш.

3. Конституция советы әгъзалары вазыйфага биш елга билгеләнеп қуела. Бер үк зат Конституция советы әгъзасы итеп ике сроттан артыкка билгеләнеп қуела алмый.

4. Конституция советы әгъзаларына Татарстан Республикасы дәүләт вазыйфаларын биләүгә бәйле Россия Федерациясе законнарында һәм Татарстан Республикасы законнарында билгеләнгән чикләүләр, тыюлар һәм бурычлар тараала.

## **9 статья. Конституция советы Рәисе**

1. Конституция советы Рәисе:

1) Конституция советы утырышларын өзөрләүгә житәкчелек итә, аларны чакыра һәм аларга рәислек итә;

2) Конституция советына аның утырышларында каралырга тиешле мәсьәләләрне фикер алышуга кертә;

3) дәүләт органнары, Татарстан Республикасы муниципаль берәмлекләрнең жирле үзидарә органнары, ижтимагый берләшмәләр, оешмалар белән үзара эшчәнлектә Конституция советын тәкъдим итә;

4) Конституция советы аппаратына гомуми житәкчелекне гамәлгә ашыра;

5) өлеге Закон һәм Конституция советы Регламенты нигезендә башка вәкаләтләрне башкара.

2. Конституция советы Рәисе үз вәкаләтләрен башкара алмаган очракта аның вәкаләтләрен вакытлыча башкару тәртибе Конституция советы Регламенты белән билгеләнә.

## **10 статья. Конституция советы әгъзасы вәкаләтләрен туктату**

1. Конституция советы әгъзасы вәкаләтләре Татарстан Республикасы дәүләт вазыйфаларын биләүче затларның вәкаләтләрен туктату өчен каралган нигезләр буенча туктатыла.

2. Конституция советы әгъзасы вәкаләтләре Татарстан Республикасы Дәүләт Советы каары белән туктатыла.

3. Конституция советы Рәисе вәкаләтләрен вакытыннан алда туктату турында тәкъдим Татарстан Республикасы Дәүләт Советына Татарстан Республикасы Дәүләт Советы Рәисе тарафыннан кертелә. Конституция советының башка әгъзалары вәкаләтләрен вакытыннан алда туктату турында тәкъдим Татарстан Республикасы Дәүләт Советына Конституция советы Рәисе тарафыннан кертелә.

## **11 статья. Конституция советы актлары**

1. Конституция советы әлеге Законның 5 статьясындагы 1 – 3 нәм 5 өлешләрендә саналган мәсьәләләр буенча бәяләмәләр, ә әлеге Законның 5 статьясындагы 4 өлешендә күрсәтелгән мәсьәлә буенча аңлатмалар кабул итә.

2. Конституция советы бәяләмәләре Конституция советы тарафыннан тикшерелгән материалларга нигезләнгән булырга тиеш. Бәяләмә чыгарганда Конституция советы карала торган норматив хокукий актның, Татарстан Республикасы законы проектиның, Татарстан Республикасы шартнамәсе проектиның турыдан-туры мәгънәсен бәяли. Норматив хокукий актны караганда Конституция советы аңа рәсми нәм башка аңлатмада яисә гамәлдәге хокук куллану тәҗрибәндә бирелә торган мәгънәне дә бәяли. Конституция советы бары тик мөрәжәгатьтә күрсәтелгән мәсьәлә буенча гына, ә норматив хокукий актны караганда аның мөрәжәгатьтә конституциячеллегенә шик белдерелгән өлешенә карата гына бәяләмә чыгара. Бәяләмә чыгарганда Конституция советы мөрәжәгатьтә бәян ителгән нигезләүләргә нәм дәлилләүләргә бәйле түгел.

3. Конституция советы бәяләмәдә Татарстан Республикасы норматив хокукий актының, Татарстан Республикасы муниципаль берәмлеге жирле үзидарә органы норматив хокукий актының яки аларның аерым нигезләмәләренең, Татарстан Республикасы законы проектиның, Татарстан Республикасы шартнамәсе проектиның Татарстан Республикасы Конституциясенә туры килүе яисә туры килмәве турында фикерләрен бәян итә.

4. Бәяләмә, аңлатма Конституция советы тарафыннан ачык тавыш бирү нәтижәләре буенча кабул ителә. Конституция советының кимендә ике әгъзасы яклап тавыш биргән очракта Конституция советы бәяләмәсе, аңлатмасы кабул ителгән дип санала. Конституция советы әгъзаларының берәрсенең вәкаләтләре вакытыннан алда туктатылган яисә ул сәламәтлегенә яки вәкаләтләрне башкаруга вакытлыча комачаулык итә торган башка хәлләргә бәйле рәвештә вакытлыча булмаган очракта, бәяләмә, аңлатма кабул иткәндә Конституция советы әгъзалары

тавышы тигез бүләнсө, Конституция советы Рәисе яисә Конституция советы Рәисе вазыйфаларын вакытлыча башкаручы тавышы хәлиткеч була.

5. Конституция советы бәяләмәсе чыгарылган көннән алып 10 көннән дә соңга калмыйча Конституция советы бәяләмәсе кагыла торган Татарстан Республикасы дәүләт органнарына, Татарстан Республикасы муниципаль берәмлекләре жирле үзидарә органнарына, вазыйфаи затларга жибәрелә.

6. Әлеге Законның 5 статьясындагы 1 нәм 2 өлешләрендә саналган мәсьәләләр буенча чыгарылган Конституция советы бәяләмәсе, Конституция советы аңлатмасы «Ватаным Татарстан», «Республика Татарстан» газеталарында басылып чыгарга, «Татарстан Республикасы рәсми хокукый мәгълүмат порталында» (PRAVO.TATARSTAN.RU), шулай ук Конституция советының «Интернет» мәгълүмат-телекоммуникация чөлтөрендәге рәсми сайтында урнаштырылырга тиеш.

7. Татарстан Республикасы норматив хокукый актын, Татарстан Республикасы муниципаль берәмлеге жирле үзидарә органы норматив хокукый актын йә аларның аерым нигезләмәләрен Татарстан Республикасы Конституциясенә туры килми дип таныган яки хокукый җайга салудагы өзеклекне юкка чыгару таләбе булган Конституция советы бәяләмәсе әлеге норматив хокукый актын чыгарган орган (вазыйфаи зат) тарафыннан Конституция советы бәяләмәсе басылып чыкканнан соң өч айдан да соңга калмыйча мәжбүри каралырга тиеш.

## **12 статья. Татарстан Республикасында конституциячел законлылык торышы турында доклад**

Конституция советы Татарстан Республикасы Рәисенә нәм Татарстан Республикасы Дәүләт Советына елга бер тапкыр Татарстан Республикасында конституциячел законлылык торышы турында доклад юллый. Доклад Татарстан Республикасы Дәүләт Советы утырышында Конституция советы Рәисе тарафыннан тәкъдим ителә.

## **13 статья. Конституция советы аппараты**

1. Конституция советы эшчәнлеген Конституция советы аппараты тәэмин итә.
2. Конституция советы үзенең чыгымнар сметасы кысаларында Конституция советы аппараты структурасын нәм штат расписаниесен билгели.
3. Конституция советы аппараты хезмәткәрләре Татарстан Республикасы дәүләт граждан хезмәткәрләре булып тора.
4. Конституция советы эшчәнлеген техник яктан тәэмин итү максатларында Конституция советы аппараты штат расписаниесенә Татарстан Республикасы дәүләт граждан хезмәте вазыйфаларына кертелмәгән вазыйфалар өстәлергә мөмкин.

## **14 статья. Конституция советы эшчәнлеген финанс белән тәэмин итү**

1. Конституция советы эшчәнлеге финанс белән Татарстан Республикасы бюджеты акчалары исәбеннән тәэмин ителә.

2. Конституция советын финанслау чираттагы финанс елына һәм план чорына Татарстан Республикасы бюджеты турында законда аерым статья белән карала.

## **15 статья. Элеге Законның үз көченә керүе**

Элеге Закон рәсми басылып чыккан көненнән соң 10 көн узгач үз көченә керә.

Татарстан Республикасы  
Рәисе

Р.Н. Миннеханов

Казан, Кремль  
2023 ел, 13 июнь  
№ 44-ТРЗ

